

கல்வி, உயர் கல்வி மற்றும் தொழிற் கல்வி அமைச்சு

இலங்கை அதிபர் சேவையின் தரம் III இற்கு  
 ஆட்சேர்ப்பதற்கான மட்டுப்படுத்தப்பட்ட போட்டிப்  
 பரீட்சை - 2025

**Limited Competitive Examination for the Recruitment  
 to the Grade III of the  
 Sri Lanka Principals' Service – 2025**

2014.10.22 ஆம் திகதியிடப்பட்ட அதி விசேட வர்த்தமானிப் பத்திரிகையில் பிரசுரிக்கப்பட்ட 1885/31 ஆம் இலக்க இலங்கை அதிபர் சேவைப் பிரமாணக் குறிப்பு மற்றும் 2017.02.02 ஆந் திகதிய 2004/59 ஆம் இலக்க, 2018.06.19 ஆந் திகதிய 2076/14 ஆம் இலக்க, 2020.12.30 ஆந் திகதிய 2208/18 ஆம் இலக்க, 2021.11.26 ஆந் திகதிய 2255/55 ஆம் இலக்க, 2025.09.18 ஆந் திகதிய 2454/54 ஆம் இலக்க அதன் திருத்தங்களுக்கு அமைய இலங்கை அதிபர் சேவையின் தரம் III இற்கு ஆட்சேர்ப்பதற்கான மட்டுப்படுத்தப்பட்ட போட்டிப் பரீட்சை 2026 மார்ச் மாதம் நடைபெறும் என இதன் மூலம் அறியத் தரப்படுகின்றது. கீழே குறிப்பிடப்பட்டுள்ள மாவட்டங்களில் உள்ள அரசாங்க பாடசாலைகளில் காணப்படும் இலங்கை அதிபர் சேவையின் தரம் III இற்குரிய வெற்றிடங்களுக்கு ஆட்சேர்ப்பு செய்வதற்காக நடாத்தப்படும் மட்டுப்படுத்தப்பட்ட போட்டிப் பரீட்சைக்காக இந்த அறிவித்தலுக்குரிய விண்ணப்பப் படிவங்கள் ஏற்றுக்கொள்ளப்படும். உரிய சகல தகைமைகளும் 2025.12.19 ஆம் திகதிக்கு பூர்த்தி செய்யப்பட்டிருக்க வேண்டும்.

இலங்கை அதிபர் சேவையின் தரம் III இற்கான வெற்றிடங்கள் காணப்படும் மாவட்டங்கள் மற்றும் மாவட்ட இலக்கங்கள்.

மாவட்டம்	மாவட்ட இலக்கம்	வெற்றிடங்கள் காணப்படும் மொழி மூலம்
கொழும்பு	01	சிங்களம்/ தமிழ்
கம்பஹா	02	சிங்களம்/ தமிழ்
களுத்துறை	03	சிங்களம்/ தமிழ்
கண்டி	04	சிங்களம்/ தமிழ்
மாத்தளை	05	சிங்களம்/ தமிழ்
நுவரெலியா	06	சிங்களம்/ தமிழ்
காலி	07	சிங்களம்/ தமிழ்
மாத்தறை	08	சிங்களம்/ தமிழ்
அம்பாந்தோட்டை	09	சிங்களம்/ தமிழ்

மாவட்டம்	மாவட்ட இலக்கம்	வெற்றிடங்கள் காணப்படும் மொழி மூலம்
யாழ்ப்பாணம்	10	தமிழ்
மன்னார்	11	தமிழ்
வவுனியா	12	சிங்களம்/ தமிழ்
முல்லைத்தீவு	13	சிங்களம்/ தமிழ்
கிளிநொச்சி	14	தமிழ்
மட்டக்களப்பு	15	சிங்களம்/ தமிழ்
அம்பாறை	16	சிங்களம்/ தமிழ்
திருகோணமலை	17	சிங்களம்/ தமிழ்
குருநாகல்	18	சிங்களம்/ தமிழ்
புத்தளம்	19	சிங்களம்/ தமிழ்
அநுராதபுரம்	20	சிங்களம்/ தமிழ்
பொலன்னறுவை	21	சிங்களம்/ தமிழ்
பதுளை	22	சிங்களம்/ தமிழ்
மொனராகலை	23	சிங்களம்/ தமிழ்
இரத்தினபுரி	24	சிங்களம்/ தமிழ்
கேகாலை	25	சிங்களம்/ தமிழ்

இந்த அறிவித்தலில் "சேவை" என்ற பதமானது இலங்கை அதிபர் சேவையைக் குறிக்கும். "பிரமாணக் குறிப்பு" எனப்படுவது இலங்கை அதிபர் சேவைப் பிரமாணக் குறிப்பினைக் குறிக்கும்.

**02. விண்ணப்பப் படிவங்களை அனுப்புதல்:**

2.1 விண்ணப்பப்படிவம், இலங்கை பரீட்சைத் திணைக்களத்தின் [www.doenets.lk](http://www.doenets.lk) என்ற இணையத்தளத்தின் "Our Services" இல் உள்ள "Online Applications – Recruitment Exams / E.B. Exams" பக்கத்தில் பிரசுரிக்கப்பட்டுள்ளதுடன், விண்ணப்பப் படிவங்களை நிகழ்நிலை மூலமாக (Online) மாத்திரமே சமர்ப்பிக்க முடியும். நிகழ்நிலை மூலமான விண்ணப்பப் படிவங்கள் ஏற்றுக்கொள்ளப்படும் பணிகள் 2025, நவம்பர் மாதம் 17 ஆம் திகதி மு.ப. 9.00 மணிக்கு ஆரம்பிக்கப்படுவதுடன், 2025, திசம்பர் மாதம்

19 ஆம் திகதி பி.ப. 9.00 மணிக்கு நிறைவடையும். நிகழ்நிலை மூலமாக விண்ணப்பப் படிவத்தை சமர்ப்பித்த பின்னர் அதனைப் பதிவிறக்கம் செய்து அச்சிட்ட பிரதியின் உரிய பகுதிகளை கையால் பூரணப்படுத்தி, விண்ணப்பதாரரின் கையொப்பத்தை உறுதிப்படுத்தி சம்பந்தப்பட்ட நிறுவனத் தலைவரின் சான்றுப்படுத்துகையுடன், விண்ணப்பப்படிவம் ஏற்றுக்கொள்ளப்படும் இறுதித் திகதியன்றோ அல்லது அதற்கு முன்னரோ இலங்கை பரீட்சைத் திணைக்களத்திற்கு கிடைக்கும் வகையில் பதிவுத் தபாலில் அனுப்ப வேண்டும்.

2.2 விண்ணப்பப் படிவத்தின் ஒரு பிரதியை தமது தனிப்பட்ட கோவையில் சேர்ப்பதற்காக நிறுவனத் தலைவர்களிடம் ஒப்படைக்க வேண்டும், மேலும் நேர்முகப் பரீட்சைக்காக அழைக்கப்படும்போது நிறுவனத் தலைவரால் சான்றுப்படுத்தப்பட்ட விண்ணப்பப் படிவத்தின் பிரதி ஒன்றையும் மற்றும் சேவையை உறுதிப்படுத்தும் கடிதம் ஒன்றையும் சமர்ப்பிக்க வேண்டும்.

2.3 விண்ணப்பப் படிவத்தை சமர்ப்பிப்பதை இறுதித் திகதி வரை தாமதப்படுத்துவதால் ஏற்படும் எந்த வொரு பாதகமான சூழ்நிலையையும் விண்ணப் பதாரர் ஏற்றுக் கொள்ள வேண்டும்.

### 03. பரீட்சைத் திகதி மற்றும் நகரங்கள்:

3.1 இந்தப் பரீட்சை 2026 மார்ச் மாதத்தில் நடைபெறும். பரீட்சையை பிற்போடும் அல்லது இரத்துச் செய்யும் அதிகாரம் கல்வி, உயர் கல்வி மற்றும் தொழிற் கல்வி அமைச்சின் செயலாளருக்கு உள்ளது.

3.2 கீழே குறிப்பிடப்பட்டுள்ள பிரதான நகரங்களில் அமைக்கப்படும் பரீட்சை நிலையங்களில் பரீட்சை நடாத்தப்படும். பரீட்சை நிலையம் ஒன்றை அமைப்பதற்கு போதுமான விண்ணப்பதாரர்கள் இல்லாவிட்டால், அவர்கள் அதற்கு அண்மையிலுள்ள நகரத்தின் பரீட்சை நிலையத்திற்கு அனுப்பப்படுவார்கள்.

நகரம்	நகர இலக்கம்
கொழும்பு	01
கம்பஹா	02
களுத்துறை	03
கண்டி	04
மாத்தளை	05
நுவரெலியா	06
காலி	07
மாத்தறை	08

நகரம்

நகர இலக்கம்

அம்பாந்தோட்டை	09
யாழ்ப்பாணம்	10
மன்னார்	11
வவுனியா	12
முல்லைத்தீவு	13
கிளிநொச்சி	14
மட்டக்களப்பு	15
அம்பாறை	16
திருகோணமலை	17
குருநாகல்	18
புத்தளம்	19
அநுராதபுரம்	20
பொலன்னறுவை	21
பதுளை	22
மொனராகலை	23
இரத்தினபுரி	24
கேகாலை	25

போதுமான விண்ணப்பதாரர்கள் இல்லாத பரீட்சை நிலையத்தில் பரீட்சையை நடாத்துவதை இரத்துச் செய்வதற்கு பரீட்சைகள் ஆணையாளர் நாயகத் திற்கு அதிகாரம் உண்டு.

### 4. சேவை நிபந்தனைகள்:

இலங்கைச் சனநாயக சோசலிசக் குடியரசின் இல. 1885/31 மற்றும் 2014.10.22 ஆம் திகதியிடப்பட்ட அதிவிசேட வர்த்தமானியில் பிரசுரிக்கப்பட்ட இலங்கை அதிபர் சேவைகள் பிரமாணக் குறிப்பு மற்றும் அதன் திருத்தங்களில் விதிக்கப்பட்டுள்ள நிபந்தனைகள், அத்துடன் அந்த பிரமாணக் குறிப்பில் இனிவரும் காலங்களில் மேற்கொள்ளப்படும் திருத்தங்கள் மற்றும் அரசாங்க சேவையின் நியமனங்களைக் கட்டுப்படுத்தும் பொதுவான நிபந்தனைகளுக்கு உட்பட்டு தெரிவு செய்யப்படும் விண்ணப்பதாரர் ஒருவர் இலங்கை அதிபர் சேவையின் தரம் III இற்கு நியமிக்கப்படுவார்.

### 5. சம்பள அளவுத் திட்டம் : GE 04 - 2025

ரூ. 72,280 -7X1670 -6X2400 -25X2970 -172,620 (பொது நிர்வாக சுற்றுநிருப இலக்கம் 10/2025 இன் III வது உப ஆவணத்திற்கமைய சம்பளம் வழங்கப்படும்)

### 6. தகைமைகள் :

6.1 கீழே குறிப்பிடப்பட்டுள்ள தகைமைகளைப் பூர்த்தி செய்து சேவையில் நிரந்தரமாக்கப்பட்ட இலங்கை

ஆசிரியர் சேவை உத்தியோகத்தர்கள், இலங்கை அதிபர் சேவையின் தரம் III இற்கு நியமிப்பதற்கான மட்டுப்படுத்தப்பட்ட போட்டிப் பரீட்சைக்குத் தோற்றுவதற்கு தகுதி பெறுவர்.

### 6.2 கல்வி மற்றும் தொழிற் தகைமைகள் :

- (i) பல்கலைக்கழக மாணியங்கள் ஆணைக் குழுவினால் அங்கீகரிக்கப்பட்ட பல்கலைக் கழகம் ஒன்றில் அல்லது தேசிய கல்வி நிறுவனத்தில் பெறப்பட்ட கல்விமானி பட்டத்தைப் பெற்றிருத்தல்

அல்லது

- (ii) பல்கலைக்கழக மாணியங்கள் ஆணைக்குழுவினால் அங்கீகரிக்கப்பட்ட எந்தவொரு துறையிலுமான பட்டத்தைப் பெற்றிருப்பதோடு, கீழே குறிப்பிடப்பட்டுள்ள ஒன்று அல்லது அதற்கு மேற்பட்ட தகுதியைப் பெற்றிருத்தல்

- a. பட்டப்பின் கல்வி டிப்ளோமா அல்லது பாட உள்ளடக்கத்தில் "கல்விசார் பாடம்" தொடர்பில் ஆசுக்குறைந்தது 50% உள்ளடக்கத்தைக் கொண்ட பாடம் சார்ந்த பட்டப் பின் கல்வி டிப்ளோமா  
 b. ஆசிரியர் பயிற்சிச் சான்றிதழ்  
 c. தேசிய போதனாவியல் டிப்ளோமா,  
 அல்லது

- (iii) தேசிய போதனாவியல் டிப்ளோமா / ஆசிரியர் பயிற்சிச் சான்றிதழைப் பெற்றிருத்தல்

### 6.3 அனுபவம் :

- (அ) மேலே 6.2 (i) அல்லது 6.2 (ii) இல் தகைமை பெற்ற இலங்கை ஆசிரியர் சேவையில் ஐந்து (05) வருட திருப்திகரமான சேவைக் காலத்தையும், அத்துடன் அக் காலப்பகுதிக்குள் அனைத்து சம்பள ஏற்றங்களையும் பெற்றிருத்தல்

அல்லது

- (ஆ) மேலே 6.2 (iii) இல் தகைமை பெற்ற இலங்கை ஆசிரியர் சேவையில் ஆறு (06) வருட திருப்திகரமான சேவைக் காலத்தை பூர்த்தி செய்த உத்தியோகத்தராக இருப்பதோடு, அக் காலப்பகுதிக்குள் அனைத்து சம்பள ஏற்றங்களையும் பெற்றிருத்தல்.

**குறிப்பு:** ஆட்சேர்ப்புத் தகைமைகள் கருத்தில் கொள்ளப்படும் 2025.12.19 ஆம் திகதியன்று அரசாங்க சேவைகள் ஆணைக்குழுவின் இல. 01/2020 ஆம் இலக்கச் சுற்றுநிருபம்

மற்றும் அதன் திருத்தங்களின் ஏற்பாடுகளுக்கு அமைய, தாபனவழிக் கோவையின் XLVIII ஆம் அத்தியாயத்தின் குற்றங்கள் பற்றிய முதலாவது அட்டவணையின் கீழ் குறிப்பிடப்பட்டுள்ள குற்றங்களுக்காக தண்டனை வழங்கப்பட்ட ஒரு உத்தியோகத்தர், குறித்த குற்றம் இடம்பெற்ற திகதியில் இருந்து ஐந்து (05) வருட காலப்பகுதி வரையிலும், தாபன வழிக் கோவையின் XLVIII ஆம் அத்தியாயத்தின் குற்றங்கள் பற்றிய இரண்டாவது அட்டவணையின் கீழ் குறிப்பிடப்பட்டுள்ள குற்றம் சம்பந்தமாக தண்டனை வழங்கப்பட்ட ஒரு உத்தியோகத்தர், குறித்த குற்றம் இடம்பெற்ற திகதியில் இருந்து இரண்டு (02) வருட காலப்பகுதி வரையிலும், தாபனவழிக் கோவையின் XLVIII ஆம் அத்தியாயத்தின் 25.2 ஆம் பிரிவின் கீழ் குறிப்பிடப்பட்டுள்ள சுருக்கமான ஒழுக்காற்று நடைமுறையினூடாக ஒழுக்காற்றுத் தண்டனை வழங்கப்பட்ட ஒரு உத்தியோகத்தர், குறித்த குற்றம் இடம்பெற்ற திகதியிலிருந்து ஒரு வருட காலப்பகுதி வரையிலும், மற்றும் சேவை வெறிதாக்கல் அறிவித்தல் தொடர்பாக சமர்ப்பிக்கப்பட்ட மேன்முறையீட்டைக் கருத்திற் கொண்டு மீண்டும் சேவையில் இணைத்துக் கொள்ளப்பட்ட ஒரு உத்தியோகத்தர், மீளச் சேவையில் இணைக்கப்பட்ட திகதியிலிருந்து இரண்டு (02) வருட காலப்பகுதி தாண்டும் வரையிலும், இந்த ஆட்சேர்ப்புப் பரீட்சைக்கு தோற்றுவதற்கு தகுதியற்ற விண்ணப்பதாரராகக் கருதப்படுவார். அத்தகைய தண்டனைகளைப் பெற்று உரிய காலப்பகுதி இன்னும் தாண்டாத உத்தியோகத்தர்கள் இந்தப் பரீட்சைக்குத் தோற்றி சித்தியடைந்தாலும் நியமனம் பெறுவதற்கு உரிமை கோர முடியாது.

### 6.4 உடலியல் மற்றும் உளவியல் தகுதி :

அனைத்து விண்ணப்பதாரரும் நாட்டின் எந்தவொரு பகுதியிலும் சேவை செய்யவும், பதவியின் கடமைகளை நிறைவேற்றவும் போதுமான உடல் மற்றும் உள ஆரோக்கியத்தைக் கொண்டிருக்க வேண்டும்.

### 6.5 ஏனைய தகைமைகள்:

- i. இலங்கை பிரஜையாக இருத்தல் வேண்டும்.  
 ii. அதிபர் சேவைக்கு ஆட்சேர்ப்பு செய்வதற்கான போட்டிப் பரீட்சைக்கு மூன்று (03) தடவைகளுக்கு மேல் தோற்றுவதற்கு எந்தவொரு விண்ணப்பதாரருக்கும் அனுமதி இல்லை.  
 iii. அதிபர் சேவைக்கு ஆட்சேர்ப்புக்கான போட்டிப் பரீட்சைக்குத் தோற்றுவதற்குத் தேவையான

சகல தகைமைகளும் வர்த்தமானி அறிவித்தலில் குறிப்பிடப்படும் திகதியில் சகல வகையிலும் பூர்த்தி செய்யப்பட்டிருக்க வேண்டும்.

- iv. இலங்கை ஆசிரியர் சேவையில் நிரந்தரமாக கப்பட்டிருக்க வேண்டும்.

#### 6.6 வயது :

2025.12.19ம் திகதிக்கு வயது 50 வருடங்களைத் தாண்டாதவராக இருத்தல் வேண்டும்.

(அதன்படி, 1975.12.18 ஆம் திகதி அல்லது அதன் பின்னர் பிறந்தவர்கள் மட்டுமே இதற்கு விண்ணப்பிக்க தகுதியுடையவர்கள் ஆவர்.)

#### 07. பரீட்சைக் கட்டணம் :

7.1 பரீட்சைக் கட்டணம் ஆயிரத்து இருநூறு ரூபா (ரூ. 1200/-) ஆகும். பரீட்சைக் கட்டணத்தை செலுத்தும் போது நிகழ்நிலை முறைமை (Online System) மூலம் வழங்கப்படும் பின்வரும் கட்டணம் செலுத்தும் முறைகளின் கீழ் மாத்திரமே கட்டணம் செலுத்தப்படல் வேண்டும்.

- எந்தவொரு வங்கிக் கடன் அட்டை மூலமும் (Any Bank Credit Card)
- இணையக் கொடுப்பனவு வசதியைக் கொண்ட எந்தவொரு வங்கிப் பற்று அட்டை மூலமும் (Any Bank Debit Card with the Facility of Internet Transactions)
- இலங்கை வங்கியின் நிகழ்நிலை வங்கிச் சேவை முறை மூலமும் (Online Banking Method of Bank of Ceylon)
- இலங்கை வங்கியின் எந்தவொரு கிளையின் மூலமும் (Any Branch of the Bank of Ceylon)

#### குறிப்பு -

(அ) மேலே உள்ள முறைகள் மூலம் கட்டணம் செலுத்தும் விதம் பற்றிய அறிவுறுத்தல்கள் இணையதளத்தில் பரீட்சைக்குரிய தொழில் நுட்ப அறிவுறுத்தல்களின் கீழ் வெளியிடப்பட்டுள்ளன.

(ஆ) பணம் செலுத்தப்பட்டமை தொடர்பாக குறுஞ்செய்தி (SMS) மூலமாகவோ அல்லது மின்னஞ்சல் செய்தி மூலமாகவோ அறிவிக்கப்படும். பரீட்சைக் கட்டணத்திற்கான முழுத் தொகையும் செலுத்தப்படல் வேண்டும், பரீட்சைக் கட்டணத்தை குறைவாகவோ அல்லது அதிகமாகவோ செலுத்திய விண்ணப்பங்கள் நிராகரிக்கப்படும். மேலே குறிப்பிடப்பட்ட கட்டண செலுத்தும் முறைகள் மூலம் பரீட்சைக் கட்டணத்தை

செலுத்துகையில் ஏற்படும் தவறுகளுக்கு இலங்கை பரீட்சைத் திணைக்களம் பொறுப்புக் கூறாது.

- (இ) பரீட்சைக்காகச் செலுத்தப்பட்ட பணம் எந்தவொரு காரணம் கொண்டும் திருப்பி வழங்கப்பட மாட்டாது அல்லது வேறு பரீட்சையொன்றுக்காக மாற்றியமைக்கப்பட மாட்டாது.

#### 08. விண்ணப்பிக்கும் முறை :

8.1 நிகழ்நிலை (Online) பரீட்சை விண்ணப்பப் படிவத்தை ஆங்கில மொழியில் மாத்திரமே பூர்த்தி செய்ய வேண்டும். விண்ணப்பதாரரால் நிகழ்நிலை மூலமாக சமர்ப்பிக்கப்பட்ட மென்பிரதியானது செல்லுபடியான விண்ணப்பப் படிவம் என திணைக்களத்தால் ஏற்றுக்கொள்ளப்பட்டதா/ ஏற்றுக்கொள்ளப்படவில்லையா என்பது நிகழ்நிலை முறைமையினுள் பிரவேசிப்பதற்காக பயன்படுத்தப்பட்ட கையடக்கத் தொலைபேசி இலக்கத்திற்கு குறுஞ்செய்தி (SMS) மூலமாகவோ அல்லது மின்னஞ்சல் (E-mail) முகவரி மூலமாகவோ அறிவிக்கப்படும். நிகழ்நிலை விண்ணப்பப்படிவத்தைப் பூர்த்தி செய்வதற்கு முன்னர், பரீட்சைக்கு விண்ணப்பிப்பதற்காகத் தயாரிக்கப்பட்டுள்ள அறிவுறுத்தல் பத்திரத்தை (Instructions) பதிவிறக்கம் செய்துகொள்ளுங்கள். விண்ணப்பப் படிவத்தை நிரப்பும்போது அந்த அறிவுறுத்தல்களைத் தவறாமல் பின்பற்றுங்கள். விண்ணப்பப் படிவத்தின் அச்சிடப்பட்ட பிரதியைப் பெற்றுக்கொண்டதன் பின்னர் அதில் மேற்கொள்ளப்படும் எந்தவொரு திருத்தமும் செல்லுபடியான திருத்தமாக கருதப்படமாட்டாது. பூர்த்தி செய்யப்படாத விண்ணப்பங்கள் அறிவித்தல் இன்றி நிராகரிக்கப்படும்.

8.2 வர்த்தமானி அறிவித்தலில் குறிப்பிடப்பட்டுள்ள தகைமைகள் உடையவர்கள் மாத்திரம் விண்ணப்பித்துள்ளார்கள் என்ற முன்முடிவின் பேரில், விண்ணப்பங்கள் ஏற்றுக்கொள்ளும் இறுதித் திகதி அன்றோ அல்லது அதற்கு முன்னரோ உரிய பரீட்சைக் கட்டணத்தைச் செலுத்தி அதற்கான பற்றுச்சீட்டுடன் சரியாகப் பூர்த்தி செய்யப்பட்ட விண்ணப்பங்களைச் சமர்ப்பித்த விண்ணப்பதாரர்களுக்கு பரீட்சைகள் ஆணையாளர் நாயகத்தால் பரீட்சை அனுமதிப்பத்திரங்கள் நிகழ்நிலை மூலமாகவே வெளியிடப்படும். பரீட்சை அனுமதிப்பத்திரங்கள் வெளியிடப்பட்டவுடன், இலங்கை பரீட்சைத் திணைக்களம் அதைக் குறிப்பிட்டு இணைய அறிவித்தல் மூலமாகவோ/ விண்ணப்பதாரர்களுக்குக் குறுஞ்செய்தி மூலமாகவோ அறிவிக்கும். தமது அனுமதிப்பத்திரம் கிடைக்கப் பெறாத விண்ணப்பதாரர்

எவரேனும் இருப்பின், இணைய அறிவித்தலில் குறிப்பிடப்பட்டுள்ளபடி அது குறித்து இலங்கை பரீட்சைத் திணைக்களத்தின் நிறுவனப் பரீட்சைகள் ஒழுங்கமைப்புப் பிரிவில் வினவ வேண்டும். அவ்வாறு வினவுப்போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம் மற்றும் முகவரி என்பவற்றைச் சரியாகக் குறிப்பிட்டு ஒரு கோரிக்கை கடிதத்தை அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்பி வினவுவது மிகவும் பயனுள்ளதாக இருக்கும். அவ்வாறு வினவுப்போது, பரீட்சைத் திணைக்களம் வினவும் ஏதேனும் தகவலை உறுதிப்படுத்துவதற்காக, பூர்த்தி செய்யப்பட்ட விண்ணப்பப் படிவத்தின் நிழற்பிரதி, பரீட்சைக் கட்டணம் செலுத்தியதற்கான பற்றுச்சீட்டின் நகல் பிரதி மற்றும் விண்ணப்பத்தைப் பதிவுத் தபால் மூலம் அனுப்பிய பற்றுச்சீட்டு ஆகியவற்றை ஆயத்தமாக வைத்திருப்பது பயனுள்ளதாக இருக்கும். அனுமதிப்பத்திரத்தைச் சரிபார்த்து திருத்தங்கள் இருப்பின் காலதாமதமின்றி பரீட்சைத் திணைக்களத்தைத் தொடர்புகொண்டு விண்ணப்பப் படிவத்திற்கு ஏற்ப உரிய திருத்தங்களை மேற்கொள்ள வேண்டும். பரீட்சை மண்டபத்தில் / நேர்முகப் பரீட்சையின்போது திருத்தங்களுக்காக முன்வைக்கப்படும் கோரிக்கைகள் பரிசீலிக்கப்பட மாட்டாது.

#### 09. பரீட்சைக்குத் தோற்றுதல் :

- (i) விண்ணப்பதாரர் தனக்குரிய பரீட்சை மண்டபத்தில் பரீட்சைக்குத் தோற்ற வேண்டும், மேலும் பரீட்சையின் முதலாவது வினாத்தாளுக்கு தோற்றும்போதே தனது கையொப்பத்தை அத்தாட்சிப்படுத்திய அனுமதிப்பத்திரத்தை பரீட்சை நிலையப் பொறுப்பதிகாரியிடம் ஒப்படைக்க வேண்டும்.

**குறிப்பு:** விண்ணப்பதாரர் ஒருவருக்கு பரீட்சை அனுமதிப்பத்திரத்தை வழங்குவது, அவர்/அவள் பதவிக்கு நியமிக்கப்படுவதற்கான தகுதியைப் பூர்த்தி செய்துள்ளார்கள் என்ற அங்கீகாரமாகக் கருதப்படக்கூடாது.

#### 10. ஆள் அடையாளம்:

தாம் தோற்றிய ஒவ்வொரு பாடம் தொடர்பாகவும் பரீட்சை மண்டப பிரதானி திருப்தியடையும் வகையில் ஒவ்வொரு விண்ணப்பதாரர்களும் பரீட்சை மண்டபத்தில் தமது ஆள் அடையாளத்தை நிரூபிக்க

வேண்டும். இதற்காக, கீழே குறிப்பிடப்பட்டுள்ள எந்தவொரு ஆவணமும் ஏற்றுக்கொள்ளப்படும்.

- தேசிய ஆளடையாள அட்டை
- செல்லுபடியாகும் வெளிநாட்டுப் பயணக் கடவுச்சீட்டு
- செல்லுபடியாகும் இலங்கை சாரதி அனுமதிப் பத்திரம்

#### 11. பொய்யான தகவல்களை வழங்குவதற்கான தண்டனை :

விண்ணப்பதாரர் ஒருவர் இந்த பரீட்சைக்குத் தோற்றுவதற்கு தகுதியற்றவர் எனத் தெரியவந்தால், பரீட்சைக்கு முன்னரோ, பரீட்சை நடைபெறும் காலத்திலோ அல்லது பரீட்சைக்குப் பின்னரோ எந்தவொரு சந்தர்ப்பத்திலும் அவரது விண்ணப்பம் இரத்துச் செய்யப்படலாம். விண்ணப்பதாரர் ஒருவர் ஏதேனும் விடயத்தை தவறானது என்று தெரிந்து கொண்டே சமர்ப்பித்துள்ளார் என்று உறுதிப்படுத்தப்பட்டால் அல்லது ஏதேனும் முக்கியமான விடயம் வேண்டுமென்றே மறைக்கப்பட்டுள்ளது என்று தெரியவந்தால், அவர் அரச சேவையில் இருந்து நீக்கப்படலாம். பரீட்சை நடாத்துவது பரீட்சைகள் ஆணையாளர் நாயகத்தால் விதிக்கப்படும் விதிகள் மற்றும் ஒழுங்குமுறைகளுக்குப் பரீட்சை விண்ணப்பதாரர்கள் கட்டுப்படுவார்கள். அந்த விதிகள் மற்றும் ஒழுங்குமுறைகளை மீறினால், பரீட்சைகள் ஆணையாளர் நாயகத்தால் விதிக்கப்படும் தண்டனைக்கு அவர் உள்ளாக நேரிடும். பரீட்சைப் பெறுபேறுகள் தொடர்பாக பரீட்சைகள் ஆணையாளர் நாயகத்தின் முடிவே இறுதியானதாகும்.

#### 12. பரீட்சை மொழி மூலம் :

- பரீட்சை சிங்களம், தமிழ் மற்றும் ஆங்கிலம் ஆகிய மொழி மூலங்களில் நடாத்தப்படும்
- விண்ணப்பதாரர்கள் விரும்பிய ஒரு மொழியில் மாத்திரம் பரீட்சைக்குத் தோற்ற வேண்டும்.
- விண்ணப்பதாரர் பரீட்சையின் ஒவ்வொரு வினாப்பத்திரத்திற்கும் தான் விண்ணப்பித்த மொழி மூலத்தில் மாத்திரம் விடையளிக்க வேண்டும்
- விண்ணப்பப் படிவத்தில் குறிப்பிடப்பட்ட பரீட்சை மொழி மூலத்தை பின்னர் மாற்றுவதற்கு அனுமதி வழங்கப்பட மாட்டாது.

#### 13. ஆட்சேர்ப்பு நடைமுறை :

- 13.1 விண்ணப்பதாரர் ஒருவருக்குத் தனது விருப்பத்திற்கேற்ப வெற்றிடங்கள் காணப்படும் 03 மாவட்டங்களுக்கு விண்ணப்பிப்பதற்கு சந்தர்ப்பம் வழங்கப்படும்.

13.2 ஒவ்வொரு மாவட்டத்திலும் சிங்களம் மற்றும் தமிழ் மொழி மூலங்கள் காணப்படும் வெற்றிடங்களின் எண்ணிக்கை நேர்முகப் பரீட்சை நடாத்தப் படுவதற்கு முன்னர் பிரசுரிக்கப்படும்.

13.3 எழுத்து மூலப் பரீட்சையில் பெறப்படும் புள்ளிகளின் திறமை ஒழுங்கின் அடிப்படையில், ஒவ்வொரு மாவட்டத்திற்கும் விருப்பம் தெரிவித்துள்ள விண்ணப்பதாரர்களிலிருந்து அந்த மாவட்டத்தில் உள்ள வெற்றிடங்களின் எண்ணிக்கையின் இரண்டு மடங்கிற்கு குறையாத எண்ணிக்கையினர் சிங்களம் மற்றும் தமிழ் மொழி மூலங்களின் பொது நேர்முகப் பரீட்சைக்காக அழைக்கப்படுவார்கள். (ஒரு மாவட்டத்தில் உள்ள வெற்றிடங்களின் எண்ணிக்கை பத்து (10) இற்குக் குறையாத இருக்கும் சந்தர்ப்பத்தில் 20 இற்குக் குறையாத விண்ணப்பதாரர்கள் அழைக்கப்படுவார்கள்.)

**க.கொ** - விண்ணப்பதாரர் எழுத்துமூலப் பரீட்சைக்குத் தோற்றும் அதே மொழியில் நேர்முகப் பரீட்சைகள் நடாத்தப்படும். ஆனால், ஆட்சேர்ப்புச் செய்யப்படும் அனைத்து அலுவலர்களுக்கும் சிங்களம் மற்றும் தமிழ் மொழி மூலங்களில் மாத்திரமே நியமனங்கள் வழங்கப்படும். ஆங்கில மொழி மூலம் நுழைவுப் பரீட்சைக்குத் தோற்றும் உத்தியோகத்தர்கள் சேவைக்கு உள்வாங்கப்பட்டால், அவர்கள் அரசாங்க சேவைகள் ஆணைக்குழுவின் இல. 08/2020 (ஈ) ஆம் இலக்கச் சுற்றுநிருபத்திற்கு அமைய இணைப்பு மொழியிலிருந்து விலக்களிப்பிற்கான கோரிக்கைகளைச் சமர்ப்பிக்கலாம். பரீட்சை விண்ணப்பப்படிவத்தின் 1. (iv) இற்கு அமைய, நியமனம் பெறுவதற்கு சிங்கள மொழி மூலமா அல்லது தமிழ் மொழி மூலமா என்பது கட்டாயமாகத் தெளிவாகக் குறிப்பிடப்பட வேண்டும். அந்தக் பகுதியைப் பூரணப்படுத்தாத, 1.(i) இற்கு அமைய ஆங்கில மொழி மூலத்தைத் தெரிவுசெய்த விண்ணப்பப்படிவங்கள் பூரணப்படுத்தப்படாத விண்ணப்பப்படிவமாகக் கருதப்பட்டு நீக்கப்படும். விண்ணப்பப்படிவத்தில் குறிப்பிடப்பட்டுள்ள பரீட்சை மற்றும் நியமனம் பெறும் மொழி மூலம் தொடர்பான தகவல்களை எந்தவொரு காரணத்திற்காகவும் பின்னர் மாற்றுவதற்கு எந்தவொரு விண்ணப்பதாரருக்கும் சந்தர்ப்பம் வழங்கப்பட மாட்டாது.

13.4 பொது நேர்முகப் பரீட்சையின் போது அடிப்படைத் தகைமைகள் மாத்திரமே பரிசோதிக்கப்படும், மேலும் அந்த நேர்முகப் பரீட்சையில் கலந்துகொள்ளும் அனைத்து விண்ணப்பதாரர்களும் கட்டமைப்பு செய்யப்பட்ட நேர்முகப் பரீட்சைக்கு உட்படுத்தப்படுவார்கள். கட்டமைப்பு செய்யப்பட்ட நேர்முகப் பரீட்சையில் கலந்து கொள்வது அடிப்படைத் தகைமைகளைப் பூர்த்தி செய்துள்ளார்கள் என்று கருதுவதற்கான உரிமையாகக் கருதப்பட மாட்டாது.

13.5 எழுத்து மூலப் பரீட்சை மற்றும் கட்டமைப்பு செய்யப்பட்ட நேர்முகப் பரீட்சையில் பெறப்படும் புள்ளிகளின் கூட்டுத்தொகைக்கு அமைய ஒவ்வொரு மாவட்டத்திற்காகவும் தயாரிக்கப்படும் திறமை வரிசைப்படி உத்தியோகத்தர்களை ஆட்சேர்ப்புச் செய்வதற்கு நடவடிக்கை எடுக்கப்படும். ஒன்றுக்கு மேற்பட்ட மாவட்டங்களுக்குத் தகுதி பெற்றுள்ள விண்ணப்பதாரர்கள், விண்ணப்பப் படிவத்தில் குறிப்பிடப்பட்டுள்ள விருப்பத் தெரிவு ஒழுங்கின்படி ஆட்சேர்ப்புச் செய்ய நடவடிக்கை எடுக்கப்படும். விண்ணப்பப் படிவத்தில் குறிப்பிடப்பட்டுள்ள விருப்பத் தெரிவு ஒழுங்கை எந்தவொரு காரணத்திற்காகவும் பின்னர் மாற்றுவதற்கு எந்தவொரு விண்ணப்பதாரருக்கும் சந்தர்ப்பம் வழங்கப்பட மாட்டாது.

13.6 மேலே குறிப்பிடப்பட்டுள்ளவாறு ஒரு மாவட்டத்திற்காக ஆட்சேர்ப்புச் செய்யப்பட்ட ஒரு உத்தியோகத்தர், அந்த மாவட்டத்திற்கு வெளியே இட மாற்றம் பெறுவதற்காக ஆகக்குறைந்தது ஐந்து (05) வருட காலத்திற்கு அந்த மாவட்டத்தில் சேவை செய்ய வேண்டும். அவ்வாறு சேவை செய்ய இணங்காவிட்டால், அவரது நியமனம் இரத்துச் செய்யப்பட்டு, திறமைப் பட்டியலில் உள்ள அடுத்த விண்ணப்பதாரருக்கு சந்தர்ப்பம் வழங்க நடவடிக்கை எடுக்கப்படும்.

13.7 ஒரு மாவட்டத்தில் உள்ள மொத்த வெற்றிடங்களின் எண்ணிக்கைக்காக அலுவலர்களை ஆட்சேர்ப்புச் செய்ய முடியாமல் போகும் சந்தர்ப்பத்தில், மீதமாக உள்ள வெற்றிடங்களின் எண்ணிக்கைக்காக மீண்டும் பொது மற்றும் கட்டமைப்பு செய்யப்பட்ட நேர்முகப் பரீட்சைகள் மேலே குறிப்பிடப்பட்டுள்ளவாறு நடாத்த நடவடிக்கை எடுக்கப்படும்.

13.8 ஒரு மாவட்டத்தில் உள்ள வெற்றிடங்களின் எண்ணிக்கைக்காக எழுத்து மூலப் பரீட்சையில் சித்தியடைந்த போதுமான எண்ணிக்கையிலான உத்தியோகத்தர்கள் இல்லாத சந்தர்ப்பத்தில், அந்த மீதமாக உள்ள வெற்றிடங்களின் எண்ணிக்கைக்காக, முறையாக அந்த மாவட்டம் உரித்தாகும் மாகாணத்திலும் மற்றும் அகில இலங்கை மட்டத்திலும் உள்ள திறமை வரிசைப்படி ஆட்சேர்ப்பு செய்ய நடவடிக்கை எடுக்கப்படும்.

13.9 எழுத்து மூலப் பரீட்சையானது 03 பாடங்களைக் கொண்டிருக்கும்.

	பாடம்	ஆகக் கூடிய புள்ளிகள்	காலம்
01	கிரகித்தல்	100	1 ½ மணித்தியாலங்கள்
02	பாடசாலை நிர்வாகம் தொடர்பான சம்பவ கற்கை	100	2 மணித்தியாலங்கள்
03	உள்சார்பு மற்றும் பொது அறிவு	100	1 ½ மணித்தியாலங்கள்

- ஒவ்வொரு பாடத்திலும் சித்தியடைவதற்கு, ஒவ்வொரு பாடத்திற்கும் ஆகக் குறைந்தது 40% புள்ளிகளைப் பெற வேண்டும்

### 13.10 பாடத்திட்டம் :

#### (i) கிரகித்தல்:

வசனங்களில் அர்த்தத்தைப் புரிந்துகொள்வதற்கு பரீட்சார்த்திக்கு உள்ள ஆற்றல், மொழிப் பயன்பாடு பற்றிய அறிவு மற்றும் சாராம்சப்படுத்துதல் பற்றிய அறிவு ஆகியவற்றை அளவிடுவதற்காக வினாக்கள் தயாரிக்கப்படும்.

#### (ii) பாடசாலை நிர்வாகம் தொடர்பான சம்பவ கற்கை:

பாடசாலைகள் மற்றும் முகாமைத்துவத்தில் ஏற்படக்கூடிய சில சம்பவங்களை முன்வைத்து, அந்தச் சம்பவங்களுக்குப் பதிலளிப்பது மற்றும் பிரச்சினைகளைத் தீர்ப்பது தொடர்பான பரீட்சார்த்திகளின் கருத்துக்களை வெளிக் கொண்டுவருவதை நோக்கமாகக் கொண்ட வினாக்கள் சமர்ப்பிக்கப்படும்.

#### (iii) உளச்சார்பு மற்றும் பொது அறிவு:

சொல் அடிப்படையிலான, எண் கணித மற்றும் வடிவியல் பின்னணியில் முன்வைக்கப்படும் பிரச்சினைகள் தொடர்பில் விண்ணப்பதாரரின் முடிவுகள் மற்றும் பதில்களைப் பரிசோதிப்பதன் மூலம், விண்ணப்பதாரரின் புரிந்துணர்வுத் திறன் மற்றும் அறிவு, அத்துடன் தேசிய, பிராந்திய மற்றும் உலகளாவிய ரீதியில் உள்ள பல்வேறு அமைப்புச் சூழல்களிலும் மற்றும் நமது சமூகத்திலும் நிலவும் கலாசார, கல்வி, விஞ்ஞான, அரசியல், பொருளாதார, புவியியல் மற்றும் ஏனைய பொருத்தமான காரணிகள் பற்றிய விண்ணப்பதாரரின் விழிப்புணர்வு மற்றும் அறிவை அளவிடுவதற்காக வினாப்பத்திரம் இரண்டு பகுதிகளாகத் தயாரிக்கப்படும். ஒவ்வொரு பகுதிக்கும் 45 நிமிடங்கள் ஒதுக்கப்படும்.

### 13.11 நேர்முகப் பரீட்சை :

#### (i) பொது நேர்முகப் பரீட்சை:

எழுத்து மூலப் பரீட்சையில் பெற்ற மொத்தப் புள்ளிகளின் அடிப்படையில், அதிகூடிய புள்ளிகளைப் பெற்றதன் ஒழுங்கின்படி, வெற்றிடங்களின் எண்ணிக்கையின் இரு மடங்கான எண்ணிக்கையிலான விண்ணப்பதாரர்கள், விண்ணப்பதாரரால் சேவை செய்வதற்கு விருப்பம் தெரிவிக்கப்பட்ட அவரது விருப்பங்களின் அடிப்படையில், பொது நேர்முகப் பரீட்சைக்கு அழைக்கப்படுவர். இதன்போது ஆட்சேர்ப்பு வர்த்தமானி அறிவித்தலின் படி அடிப்படைத் தகுதிகள் பூர்த்தி செய்யப்பட்டுள்ளதா என பரிசோதிக்கப்படும். பொது நேர்முகப் பரீட்சைக்காக புள்ளிகள்

வழங்கப்பட மாட்டாது. அத்துடன், அந்த நேர்முகப் பரீட்சையில் கலந்துகொள்ளும் அனைத்து விண்ணப்பதாரர்களும் கட்டமைக்கப்பட்ட நேர்முகப் பரீட்சைக்கு உட்படுத்தப்படுவர். கட்டமைக்கப்பட்ட நேர்முகப் பரீட்சையில் கலந்து கொள்வது அடிப்படைத் தகுதிகளைப் பூர்த்தி செய்துள்ளதாகக் கருதுவதற்கான உரிமையாகக் கருதப்பட மாட்டாது.

#### (ii) கட்டமைக்கப்பட்ட நேர்முகப் பரீட்சை:

அதிபரின் பணிகளுக்குரியதான ஒரு தலைப்பின் கீழ் முன்வைப்பு ஒன்றை செய்ய வேண்டும். அதற்காக பின்வரும் நியதிகளின் கீழ் 25 புள்ளிகள் வழங்கப்படும்.

	நியதிகள்	புள்ளிகள்
1	அறிமுகம்	04
2	முன்வைப்புத் திட்டம்	04
3	முன்வைப்புத் திறன்	08
4	விடயம் சார் அறிவு	05
5	நேர முகாமைத்துவம்	04
	மொத்தம்	25

விண்ணப்பதாரர்கள், எழுத்துப் பரீட்சை மற்றும் கட்டமைக்கப்பட்ட நேர்முகப் பரீட்சைகளுக்காகப் பெற்ற மொத்தப் புள்ளிகளின்படி, அதிகூடிய புள்ளிகளைப் பெற்றதன் ஒழுங்கின்படி மாவட்ட ரீதியில் வெற்றிடங்களுக்காக ஆட்சேர்ப்பு செய்யப்படுவர்.

### 13.12 பெறுபேறுகளை வெளியிடல் :

வர்த்தமானி அறிவித்தலின் 13.9 எழுத்து மூலப் பரீட்சை மற்றும் 13.11 (ii) கட்டமைக்கப்பட்ட நேர்முகப் பரீட்சையில் பெற்றுக் கொள்ளும் புள்ளிகளின் கூட்டுத்தொகையின் முன்னுரிமையின் அடிப்படையில் தயாரிக்கப்பட்ட பெறுபேற்றுப் பட்டியல், மாவட்ட ரீதியிலும் மொழி மூலத்தின் அடிப்படையிலும் தனித்தனியாக பரீட்சைத் திணைக்களத்தால் கல்வி, உயர் கல்வி மற்றும் தொழிற் கல்வி அமைச்சின் செயலாளருக்கு வழங்கப்படும். அனுமதி வழங்கப்பட்ட பின்னர், பரீட்சைக்குத் தோற்றிய அனைத்து விண்ணப்பதாரர்களுக்கும் பெறுபேறுகள் தனிப்பட்ட முறையில் அறிவிக்கப்படும் அல்லது இலங்கை பரீட்சைத் திணைக்களத்தின் www.results.exams.gov.lk என்ற இணையதளத்தில் வெளியிடப்படும்.

14. சேவையில் ஈடுபடுவதற்கான நிபந்தனைகள் :

திருத்தம்

14.1 இந்தப் பதவி நிரந்தரமானது. விதவைகள் அநாதைகள்/ தபுதாரர் மற்றும் அநாதைகளுக்கான ஓய்வூதியத்திற்கு பங்களிப்புத் தொகை செலுத்தப்பட வேண்டும். ஒரு வருட கால தகுதிகாண் காலத்தின் அடிப்படையில் நியமிக்கப்படுவார்.

14.2 இலங்கைச் சனநாயக சோசலிசக் குடியரசின் தாபன விதிக் கோவை, நிதி பிரமாணக் குறிப்பு, சுற்றுநிருபங்கள், சட்டங்கள் மற்றும் அரசாங்க சேவைகள் ஆணைக்குழுவின் நடைமுறை ஒழுங்குவிதிகள் ஆகியவை பொருந்தும்.

14.3 இலங்கை அதிபர் சேவையின் தரம் III இற்கு நியமனம் பெற்று 03 வருடங்கள் நிறைவடைவதற்கு முன்னர் முதலாவது வினைத்திறன்காண் தடை தாண்டல் பரீட்சையில் சித்தியடைய வேண்டும்.

14.4 பொது நிர்வாக சுற்றுநிருப இலக்கம் 01/2014 இன் படி, பிற அரச மொழி தொடர்பான உரிய தேர்ச்சி மட்டங்கள் நியமனம் பெற்ற திகதியிலிருந்து 05 வருடங்களுக்குள் பெறப்பட வேண்டும்.

**குறிப்பு** - உத்தியோகத்தரின் இணைப்பு மொழியான ஆங்கில மொழித் தேர்ச்சியானது, 1 வது வினைத்திறன்காண் தடைதாண்டல் பரீட்சையுடன் சேர்த்தே பூர்த்தி செய்யப்பட வேண்டும். அத்துடன், எந்தவொரு உத்தியோகத்தராவது க.பொ.த. (சாதாரண தர) பரீட்சையில் ஆங்கிலப் பாடத்திற்காக ஆகக் குறைந்தது திறமைச் சித்தி அல்லது அதற்கு மேற்பட்ட சித்தியைப் பெற்றிருந்தால் அரசாங்க சேவைகள் ஆணைக்குழுவின் சுற்றுநிருப இலக்கம் 08/2020 இன் ஏற்பாடுகளின் பிரகாரம் இணைப்பு மொழித் தேவையிலிருந்து விடுவிக்கப்படுவார்.

15. இந்த அறிவித்தலில் உள்ளடக்கப்படாத ஏதேனும் விடயம் இருக்குமாயின், அது தொடர்பாகவும் இந்தப் பதவி வெற்றிடங்களை நிரப்புவது தொடர்பாகவும் கல்வி, உயர் கல்வி மற்றும் தொழிற் கல்வி அமைச்சின் செயலாளரால் தீர்மானிக்கப்படும்.

16. சிங்களம் மற்றும் தமிழ் மொழி மூலங்களில் வெளியிடப்படும் இந்த வர்த்தமானி அறிவித்தலின் மொழி வசனங்களுக்கிடையே ஏதேனும் முரண்பாடு ஏற்படுமாயின், சிங்கள மொழி மூல அறிவித்தல் சரியானதாகக் கருதப்பட்டு நடவடிக்கை எடுக்கப்படும்

நாலக களுவெவ,  
செயலாளர்.

கல்வி, உயர் கல்வி மற்றும் தொழிற் கல்வி அமைச்சு,  
2025.11.07.

11-244

பொது நிர்வாக, மாகாண சபைகள் மற்றும்  
உள்ளூராட்சி அமைச்சு

இலங்கை தகவல் மற்றும் தொடர்பாடல் தொழில்நுட்ப  
சேவையின் வகுப்பு 2 தரம் II இற்கு ஆட்சேர்ப்பிற்கான  
திறந்த போட்டிப் பரீட்சை - 2025

2025, ஒற்றோபர் மாதம் 17 ஆந் திகதி 2,459 ஆம் இலக்க இலங்கைச் சனநாயக சோசலிசக் குடியரசின் வர்த்தமானி அறிவித்தலில் வெளியிடப்பட்ட "இலங்கை தகவல் மற்றும் தொடர்பாடல் தொழில்நுட்ப சேவையின் வகுப்பு 2 தரம் II இற்கு ஆட்சேர்ப்பதற்கான திறந்த போட்டிப் பரீட்சை - 2025" பரீட்சை அறிவித்தலின் 9.0 தகைமைகள் பந்தியில் (உ) கல்வித்தகைமைகள் பிரிவின் கீழ் பின்வரும் குறிப்பு 3 சேர்க்கப்பட்டுள்ளது.

**குறிப்பு 3** - 9.0 (உ) (1), (2) 1 மற்றும் (3) (i) கீழ் குறிப்பிடப்பட்டிருக்கும் "பட்டம்" எனும் தகைமை,

1. பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட வெளிநாட்டு அல்லது அரசு பல்கலைக்கழக ஒன்றினால் வழங்கப்படும் பட்டமொன்று

அல்லது

2. இலங்கை பாராளுமன்றத்தின் சட்டமொன்றினால் நிறுவப்பட்ட பல்கலைக்கழகம் ஒன்றினால் வழங்கப்படும் பட்டமொன்று

அல்லது

3. 1978 ஆம் ஆண்டின் 16 ஆம் இலக்க பல்கலைக்கழக சட்டத்தின் பந்தி 25A இன் கீழ் அங்கீகரிக்கப்பட்ட பட்டமொன்று

9.0 (உ) (3) ii இன் கீழ் குறிப்பிடப்பட்டிருக்கும் "பட்டப்பின் பட்டம்" எனும் தகைமை,

1. பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட வெளிநாட்டு அல்லது அரசு பல்கலைக்கழகம் ஒன்றினால் வழங்கப்படும் பட்டப்பின் பட்டமொன்று

அல்லது

2. இலங்கை பாராளுமன்றத்தின் சட்டமொன்றினால் நிறுவப்பட்ட பல்கலைக்கழகம் ஒன்றினால் வழங்கப்படும் பட்டப்பின் பட்டமொன்று

அல்லது

62

I කොටස : (IIඅ) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ දැඩි පත්‍රය - 2025.11.14  
 පகுதி I : தொகுதி (IIஅ) - இலங்கைச் சனநாயக சோசலிசக் குடியரசு வர்த்தமானப் பத்திரிகை - 2025.11.14

3. 1978 ஆம் ஆண்டின் 16 ஆம் இலக்க பல்கலைக்கழக சட்டத்தின் பந்தி 25A இன் கீழ் அங்கீகரிக்கப்பட்ட பட்டப்பின் பட்டமொன்று

2. இலங்கை பாராளுமன்றத்தின் சட்டமொன்றினால் நிறுவப்பட்ட பல்கலைக்கழகம் ஒன்றினால் வழங்கப்படும் பட்டமொன்று

02. இவ்வர்த்தமானி அறிவித்தலில் குறிப்பிடப்பட்டிருக்கும் ஏனைய விடயங்கள் மாற்றமின்றி அவ்வாறே வலுவிருக்கும்.

அல்லது

03. இப்போது வரை இந்த பரீட்சைக்காக விண்ணப்பித்துள்ள விண்ணப்பதாரிகள், இந்த திருத்தத்தின் காரணமாக மீண்டும் விண்ணப்பங்களை சமர்ப்பிக்க வேண்டாம் என அறிவிக்கப்படுகின்றது.

3. 1978 ஆம் ஆண்டின் 16 ஆம் இலக்க பல்கலைக்கழக சட்டத்தின் பந்தி 25A இன் கீழ் அங்கீகரிக்கப்பட்ட பட்டமொன்று

8.1 (3) ii இன் கீழ் குறிப்பிடப்பட்டிருக்கும் "பட்டப்பின் பட்டம்" எனும் தகைமை,

என்.யு.நிஷான் மெண்டிஸ்,  
 இணைந்த சேவைகள் பணிப்பாளர் நாயகம்,  
 பொது நிர்வாக, மாகாண சபைகள் மற்றும்  
 உள்ளூராட்சி அமைச்சு.

1. பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட வெளிநாட்டு அல்லது அரசு பல்கலைக்கழகம் ஒன்றினால் வழங்கப்படும் பட்டப்பின் பட்டமொன்று

பொது நிர்வாக, மாகாண சபைகள் மற்றும்  
 உள்ளூராட்சி அமைச்சு,  
 சுதந்திர சதுக்கம்,  
 கொழும்பு 07,  
 2025, நவம்பர் மாதம் 07.

அல்லது

11-243/1

2. இலங்கை பாராளுமன்றத்தின் சட்டமொன்றினால் நிறுவப்பட்ட பல்கலைக்கழகம் ஒன்றினால் வழங்கப்படும் பட்டப்பின் பட்டமொன்று

அல்லது

### திருத்தம்

பொது நிர்வாக, மாகாண சபைகள் மற்றும்  
 உள்ளூராட்சி அமைச்சு

இலங்கை தகவல் மற்றும் தொடர்பாடல் தொழில்நுட்ப சேவையின் வகுப்பு 2 தரம் II இற்கு ஆட்சேர்ப்பிற்கான மட்டுப்படுத்தப்பட்ட போட்டிப் பரீட்சை - 2025

3. 1978 ஆம் ஆண்டின் 16 ஆம் இலக்க பல்கலைக்கழக சட்டத்தின் பந்தி 25A இன் கீழ் அங்கீகரிக்கப்பட்ட பட்டப்பின் பட்டமொன்று

2025, ஒற்றோபர் மாதம் 17 ஆம் திகதி 2,459 ஆம் இலக்க இலங்கைச் சனநாயக சோசலிசக் குடியரசின் வர்த்தமானி அறிவித்தலில் வெளியிடப்பட்ட "இலங்கை தகவல் மற்றும் தொடர்பாடல் தொழில்நுட்ப சேவையின் வகுப்பு 2 தரம் II இற்கு ஆட்சேர்ப்பிற்கான மட்டுப்படுத்தப்பட்ட போட்டிப் பரீட்சை - 2025" பரீட்சை அறிவித்தலின் 8.0 தகைமைகள் பிரிவில் 8.1 கல்வித்தகைமைகள் உபபிரிவின் கீழ் பின்வரும் குறிப்பு 2 சேர்க்கப்பட்டுள்ளது.

02. இவ்வர்த்தமானி அறிவித்தலில் குறிப்பிடப்பட்டிருக்கும் ஏனைய விடயங்கள் மாற்றமின்றி அவ்வாறே வலுவிருக்கும்.

03. இப்போது வரை இந்த பரீட்சைக்காக விண்ணப்பித்துள்ள விண்ணப்பதாரிகள், இந்த திருத்தத்தின் காரணமாக மீண்டும் விண்ணப்பங்களை சமர்ப்பிக்க வேண்டாம் என அறிவிக்கப்படுகிறது.

என்.யு.நிஷான் மெண்டிஸ்,  
 இணைந்த சேவைகள் பணிப்பாளர் நாயகம்,  
 பொது நிர்வாக, மாகாண சபைகள் மற்றும்  
 உள்ளூராட்சி அமைச்சு.

குறிப்பு 2-8.1(1), (2) i மற்றும் (3) i கீழ் குறிப்பிடப்பட்டிருக்கும் "பட்டம்" எனும் தகைமை,

1. பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட வெளிநாட்டு அல்லது அரசாங்க பல்கலைக்கழகம் ஒன்றினால் வழங்கப்படும் பட்டமொன்று

அல்லது

பொது நிர்வாக, மாகாண சபைகள் மற்றும்  
 உள்ளூராட்சி அமைச்சு,  
 சுதந்திர சதுக்கம்,  
 கொழும்பு 07,  
 2025, நவம்பர் மாதம் 07.

11-243/2

### திருத்தம்

**பொது நிர்வாக, மாகாண சபைகள் மற்றும்  
 உள்ளூராட்சி அமைச்சு**

**இலங்கை கிராம உத்தியோகத்தர் சேவையின் III ஆந்  
 தரத்திற்கு ஆட்சேர்ப்புச் செய்வதற்கான போட்டிப் பரீட்சை  
 - 2025**

2,460 ஆம் இலக்க மற்றும் 2025 ஒற்றோபர் மாதம் 24 ஆந் திகதிய வர்த்தமானி அறிவித்தல் மூலம் வெளியிடப்பட்டுள்ள "இலங்கை கிராம உத்தியோகத்தர் சேவையின் III ஆந் தரத்திற்கு ஆட்சேர்ப்புச் செய்வதற்கான போட்டிப் பரீட்சை - 2025" என்ற பரீட்சை அறிவித்தலில் ஆங்கில மொழிப் பிரதியில் அட்டவணை I இல் குறிப்பிடப்பட்டுள்ள பிரதேச

செயலகப் பிரிவுகளின் பெயர்ப்பட்டியலில் பிரதேச செயலகப் பிரிவு இலக்கம் 5224 இன் கீழ் "Kalmuna - Tamil" என்றவாறு குறிப்பிடப்பட்டுள்ள பெயரை "Kalmunai" என்றவாறு திருத்தியமைக்கிறேன். அவ்வர்த்தமானி அறிவித்தலில் குறிப்பிடப்பட்டுள்ள ஏனைய அனைத்து விடயங்களும் மாற்றங்களின்றி அவ்வாறே தொடர்ந்து காணப்படும்.

எஸ். ஆலோக்கபண்டார,  
 செயலாளர்.

பொது நிர்வாக, மாகாண சபைகள்  
 மற்றும் உள்ளூராட்சி அமைச்சு.

2025, நவம்பர் மாதம் 11 ஆந் திகதி.

11-264